

الحمد لله الذى لم يزل عليما قديرا ، هدى الانسان السبيل اما شاكرا واما كفورا ، فمن شكر كان جزاءه نعيما و ملكا كبيرا ،
ومن كفر لم يجد له من دون الله وليا ولا نصيرا، واشهد ان لا اله الا الله شهاده تجعل الظلام نورا،
والضيق انشراحا وسرورا، واشهد ان نبينا محمدا عبده المرسل مبشرا ونذيرا ، وداعيا الى الله باذنه وسراجا منيرا
اللهم صل عليه وعلى آله وصحبه و سلم تسليما كثيرا.

గౌరవం - ఇస్లాం యొక్క మహత్తర విలువ

ఇస్లామియా మిత్రులారా!

అల్లాహ్ భయభక్తులను (త్వన్ను) అలవరచుకొండి. ఎందుకంటే అల్లాహ్ ఇలా అంటున్నాడు:

يَا أَيُّهَا الَّذِينَ آمَنُوا اتَّقُوا اللَّهَ وَلْتَنْتَظِرْ نَفْسَ مَا قَدَّمْتُمْ لِغَدٍ وَاتَّقُوا اللَّهَ ۚ إِنَّ اللَّهَ خَبِيرٌ بِمَا تَعْمَلُونَ

“ఓ విశ్వాసులారా! అల్లాహ్‌కు భయపడండి. ప్రతి వ్యక్తి రేపటి కోసం ఏమి సిద్ధం చేసుకున్నాడో పరిశీలించుకోవాలి.” (సూరహ్ అల్-హాష్ష: 18)

ఇస్లాంలో గౌరవం (ఇష్తిరామ్) ఒక గొప్ప విలువ. ఇది పవిత్రమైన హృదయం, శాంతియుతమైన మనస్సు నుండి ఉద్భవిస్తుంది. ఇతరులను విలువైన వారిగా భావించడం, వారితో మర్యాదగా, గౌరవంగా వ్యవహరించడం గౌరవం యొక్క అసలు అర్థం. ఖుర్ఆన్ మరియు సున్నహ్‌ను పరిశీలిస్తే, గౌరవం మరియు మర్యాదకు ఇస్లాం ఎంత ప్రాధాన్యం ఇచ్చిందో స్పష్టమవుతుంది. మంచి మాటలు మాట్లాడటం, చిరునవ్వుతో పలకరించడం, అసభ్య పదజాలాన్ని దూరం పెట్టడం — ఇవన్నీ గౌరవానికి నిదర్శనాలు.

అల్లాహ్ ఇలా ఆదేశించాడు:

وقولوا للناس حسنا

“ప్రజలతో మంచి మాటలే మాట్లాడండి.” (సూరహ్ అల్-బఖరా: 83)

ప్రవక్త ﷺ ఇలా అన్నారు:

ان من خياركم احاسنكم اخلاقا

“మీలో ఉత్తములు ఉత్తమమైన స్వభావం కలవారే.”

మంచి నడవడికే గౌరవానికి పునాది
మంచి నడవడికతో మనిషి ఉన్నత స్థానాన్ని పొందుతాడు.
చెడు స్వభావం అతనిని అవమానానికి గురి చేస్తుంది.



గౌరవం యొక్క ముఖ్య రూపాలు

1. అల్లాహ్ మరియు ఆయన ప్రవక్తకు గౌరవం

గౌరవం యొక్క అత్యున్నత రూపం అల్లాహ్‌ను, ఆయన ప్రవక్త ﷺ ను మరియు ఇస్లాం ఆదేశాలను గౌరవించడం.

అల్లాహ్ ఇలా అంటున్నాడు:

"ذِكُّكَ وَمَنْ يُعَظِّمَ شَعَائِرَ اللَّهِ فَإِنَّهَا مِنْ تَقْوَى الْقُلُوبِ"

"ఎవరైతే అల్లాహ్ యొక్క చిహ్నాలను గౌరవిస్తారో, అది హృదయాల తక్వా వల్లే." (సూరహ్ అల్-హజ్జ్: 32)

2. మంచి మాటలు మాట్లాడటం

మంచి పదాలు ఉపయోగించడం, అవమానకరమైన వ్యాఖ్యలు చేయకపోవడం కూడా గౌరవం. అల్లాహ్ ఇలా హెచ్చరించాడు:

وَلِكُلِّ هَمْزَةٍ لَمْزَةٍ

"ప్రతి వెక్కిరించేవానికి, అపవాదు చేసేవానికి వినాశనం." (సూరహ్ అల్-హుమజ్: 1)

అల్లాహ్ మరోచోట ఇలా అంటున్నాడు:

وَقُلْ لِعِبَادِي يَقُولِ الَّتِي هِيَ أَحْسَنُ إِنَّ الشَّيْطَانَ يَنْزِعُ بَيْنَهُمْ إِنَّ الشَّيْطَانَ كَانَ لِلإِنْسَانِ عَدُوًّا مُبِينًا

"నా దాసులకు చెప్పు, వారు అత్యుత్తమమైన మాటలనే మాట్లాడాలి. ఎందుకంటే పైతాన్ వారి మధ్య విభేదాలు సృష్టిస్తాడు." (సూరహ్ అల్-ఇస్రా: 53)

3. ఇతరుల భావాలను గౌరవించడం

ప్రజల ఆలోచనలు, భావాలను గౌరవించడం కూడా ఇస్లాం నేర్పుతుంది. ఒక యువకుడు ప్రవక్త ﷺ వద్దకు వచ్చి వ్యభిచారం చేయడానికి అనుమతి కోరాడు. సహాబులు కోపించుకున్నా, ప్రవక్త ﷺ అతనిని ప్రేమతో దగ్గరకు పిలిచారు.

ఆయన అడిగారు:

"అది నీ తల్లికి ఇష్టం ఉంటుందా?"

"నీ కుమార్తెకు ఇష్టం ఉంటుందా?"

"నీ సోదరికి ఇష్టం ఉంటుందా?"

ప్రతి ప్రశ్నకు యువకుడు "లేదు" అని చెప్పాడు. అప్పుడు ప్రవక్త ﷺ ఇతరుల కుటుంబ సభ్యుల పట్ల కూడా అదే గౌరవం చూపాలని అతనికి అర్థమయ్యేలా చెప్పారు. తర్వాత అతని కోసం దుఆ చేశారు. ఆ తరువాత ఆ యువకుడు ఆ పాపానికి దూరమయ్యాడు. ఇది ప్రజల భావాలను గౌరవిస్తూ, జ్ఞానంతో వారిని సరిదిద్దే ఇస్లాం పద్ధతి.

4. వ్యక్తిగత భిన్నతలను గౌరవించడం

ప్రజల మేధస్సు, అవగాహన, సామర్థ్యాలు భిన్నంగా ఉంటాయి. అందువల్ల వారితో వారి స్థాయికి అనుగుణంగా మాట్లాడాలి.

అలీ రజియల్లాహు అన్హు ఇలా అన్నారు:

"ప్రజలకు వారు అర్థం చేసుకునే విషయాలనే చెప్పండి. లేకపోతే వారు అల్లాహ్ మరియు ఆయన ప్రవక్తను అబద్ధమని అనుకునే ప్రమాదం ఉంది."



5. ముస్లిమేతరులతో కూడా మర్యాదగా వ్యవహరించడం

అల్లాహ్ ఇలా ఆదేశిస్తున్నాడు:

ادع الى سبيل ربك بالحكمة والموعظة الحسنة وجادلهم بالتى هي احسن
ان ربك هو اعلم بمن ضل عن سبيله وهو اعلم بالمهتدين

“జ్ఞానంతో, మంచి బోధనతో నీ ప్రభువు మార్గం వైపు ఆహ్వానించు.
వారితో ఉత్తమ పద్ధతిలో చర్చించు.” (సూరహ్ అన్-నహల్: 125)

న్యాయంలో సమాన గౌరవం

ఇస్లాం ధనికుడు-పేదవాడు, బలవంతుడు-బలహీనుడు అనే తేడా లేకుండా అందరినీ సమానంగా చూడమని ఆదేశిస్తుంది. ప్రవక్త ﷺ ఇలా చెప్పారు:

“నా కుమార్తె ఫాతిమా దొంగతనం చేసినా, ఆమె చేతిని కూడా నేను నరికిస్తాను.”
ఇది న్యాయం ముందు అందరూ సమానమని తెలియజేస్తుంది.

బలహీనులు మరియు రోగుల పట్ల గౌరవం

ఇస్లాం బలహీనులు, రోగులు, ప్రత్యేక అవసరాలు కలవారి హక్కులను కాపాడుతుంది.

ప్రవక్త ﷺ ఒక ఇమామ్ కు ఇలా చెప్పారు:

“ప్రజలలో అత్యంత బలహీనుడిని దృష్టిలో ఉంచుకొని నమాజ్ నిర్వహించు.”

అలాగే అబ్దుల్లాహ్ ఇబ్ను మస్ఠూద్ రజియల్లాహు అన్లు సన్నని కాళ్లను చూసి
కొందరు నవ్వి నవ్వుడు ప్రవక్త ﷺ ఇలా అన్నారు:

“అల్లాహ్ ప్రమాణం! తీర్పుదినాన ఈ రెండు కాళ్లు ఉహూద్ పర్వతం కంటే ఎక్కువ బరువుగా ఉంటాయి.”
ఇది శరీర ఆక్రమణ ఆధారంగా ఎవరినీ తక్కువగా చూడకూడదని బోధిస్తుంది.

ప్రజల మంచి సంప్రదాయాలను గౌరవించడం

పరీఅత్ కు విరుద్ధం కాని ప్రజల సంప్రదాయాలు, సంస్కృతిని గౌరవించడం కూడా ఇస్లాం బోధిస్తుంది.
అల్లాహ్ ఇలా అంటున్నాడు:

خذ العفو وامر بالعرف واعرض عن الجاهلین

“క్షమను అలవరచుకో, మంచిని ఆదేశించు, అజ్ఞానులను పట్టించుకోకు.”

(సూరహ్ అల్-అరాఫ్: 199)

తల్లిదండ్రులకు గౌరవం

గౌరవం యొక్క అత్యంత ముఖ్యమైన రూపాల్లో ఒకటి తల్లిదండ్రులను గౌరవించడం.

అబూ హురైరా రజియల్లాహు అన్లు ఇలా ఉపదేశించారు:

“నీ తండ్రిని పేరుతో పిలవకు, ఆయనకంటే ముందుగా నడవకు, ఆయన కంటే ముందు కూర్చోకు.”
పెద్దలు, పండితులు మరియు ఖుర్ఆన్ వాహకులను గౌరవించడం.

ప్రవక్త ﷺ ఇలా అన్నారు:

“వృద్ధ ముస్లింను గౌరవించడం, ఖుర్ఆన్ ను మితంగా అనుసరించే వ్యక్తిని గౌరవించడం, న్యాయపరుడైన నాయకుడిని గౌరవించడం — ఇవన్నీ అల్లాహ్ ను గౌరవించినట్లే.”



గౌరవం వల్ల కలిగే ఫలితాలు

ఇస్లామియా మిత్రులారా!

గౌరవం సమాజంలో ప్రేమను, స్నేహాన్ని, ఐక్యతను పెంచుతుంది. ఒక మంచి మాట, ఒక చిరునవ్వు కూడా మనుషుల హృదయాలను గెలుచుకోగలదు.

కవి చెప్పినట్లు:

“ప్రజలతో మంచిగా ప్రవర్తించు; అలా చేస్తే వారి హృదయాలను నీ ఆధీనంలోకి తెచ్చుకుంటావు. ఎందుకంటే మంచి ప్రవర్తన ఎప్పటికీ మనుషుల మనసులను గెలుచుకుంటుంది.”

అల్లాహ్ను ఆరాధించడం మరియు ప్రజలతో మంచి ప్రవర్తన చేయడం రెండూ విడదీయరాని విషయాలు.

అల్లాహ్ ఇలా అంటున్నాడు:

“అల్లాహ్ను మాత్రమే ఆరాధించండి; తల్లిదండ్రులకు, బంధువులకు, అనాథలకు, పేదలకు మేలు చేయండి; ప్రజలతో మంచి మాటలే మాట్లాడండి.” (సూరహ్ అల్-బఖరా: 83)

అల్లాహ్ మనందరినీ గౌరవం, మర్యాద, మంచి నడవడిక కలవారిగా చేయుగాక.

మన దేశాలను, ముస్లింలను ప్రతి చెడు నుండి రక్షించుగాక. ఆమీన్.